

an>

Title: Need to set up Departments of Cancer, Neurology and Cardiology in AIIMS, Patna, Bihar.

श्री कीर्ति आज़ाद (दरभंगा) : सरकार के द्वारा पटना, बिहार में एम्स की स्थापना तो की गयी परंतु वहां पर कैंसर विभाग, तंत्रिका तंत्र विभाग एवं हृदय रोग के विभाग कार्यरत नहीं हैं। जिसके कारण एम्स, नई दिल्ली में प्रतिदिन सैकड़ों मरीज बिहार से उत्तम इलाज हेतु आते हैं जिन्हें कैंसर विभाग, तंत्रिका तंत्र विभाग एवं हृदय रोग के विभाग में शैथिली एवं सर्जरी की लम्बी प्रतीक्षा सूची होने के कारण सही समय पर उचित इलाज नहीं मिल पाता है। इलाज के अभाव में कई मरीज दम तोड़ देते हैं। दिल्ली में इलाज कराना इनके लिए बड़ा खर्चा साबित होता है। इलाज के लिए इन्हें कई सालों तक दिल्ली में प्रवास करना पड़ता है।

अतः सरकार जल्द से जल्द एम्स, पटना में कैंसर विभाग, तंत्रिका तंत्र विभाग एवं हृदय रोग के विभाग कार्यरत करे, जिसमें बिहार, उत्तर प्रदेश एवं झारखण्ड राज्यों को सुलभ स्वास्थ्य लाभ अर्जित हो सके।